
Rishikashyapaproktam Shivaprasadapatratalakshanam

ಮುಷಿಕಶ್ಯಪಪ್ರೋಕ್ತಂ ಶಿವಪ್ರಸಾದಪಾತ್ರತಾಲಕ್ಷಣಂ

Document Information



Text title : Rishikashyapaproktam Shivaprasadapatratalakshanam

File name : RRiShikashyapaproktaMshivaprasAdapAtratAlakShaNam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhImAkhyah aShTamAMshah | adhyayah 14-15 |
vAvRittashlokaH ||

Latest update : July 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2024

sanskritdocuments.org

ಋಷಿಕಶ್ಯಪಪ್ರೋಕ್ತಂ ಶಿವಪ್ರಸಾದಪಾತ್ರತಾಲಕ್ಷಣಂ



(ಶಿವರಹಸ್ಯಾಂತರ್ಗತೇ ಭೀಮಾಖ್ಯೇ)

ಕಾಶ್ಯಪ ಉವಾಚ .

ಶಿವಪ್ರಸಾದ ಯೋಗ್ಯಂ ಹಿ ಪಾತ್ರಂ ಶ್ರೀಶಾಂಭಃ ಸ್ವಯಂ .

(ಶಿವಪ್ರಸಾದಜಂ ಪಾತ್ರಂ ಶ್ರೀಶಾಂಭವಃ ಕೇವಲಂ ಭವೇ .)

ಶಾಂಭವಾ ಶಂಭುಭಕ್ತಾ ಯೇ ಭಸ್ಮರುದ್ರಾಕ್ಷಧಾರಿಣಃ .. 14.1..

ಶಿವಲಿಂಗಾರ್ಚಕಾಃ ಶೈವಾಃ ಶಿವೈಕಪರದೇವತಾಃ .

ಶಿವಲಿಂಗೈಕಶರಣಾ ಮರಣೇಽಪಿ ಪ್ರತಿಕ್ಷಣಂ .. 14.2..

ನಾನ್ಯೇ ಸುರಾರ್ಚನರತಾಃ ಶಾಂಭವಾ ಏವ ಕೇವಲಂ .

ಶಿವೈಕಶರಣಾ ಏವ ಮನೋವಾಕ್ಯಾಯಕರ್ಮಭಿಃ .. 14.3..

ಶಾಂಭವಾ ನ ವಿಧಾತಾರಂ ನ ವಿಷ್ಣುಂ ನಾಮರಾನ್ವರಾನ್ .

ಮನಸಾಪಿ ನ ಮನ್ಯಂತೇ ಮನ್ಯಂತೇ ತೃಣತುಲ್ಯತಾಂ .. 14.4..

ಶಿವಭಕ್ತಿಸಮಾಪನ್ನಾಃ ಸಂಪನ್ನಾ ಏವ ತೇ ಸದಾ .

ದುರ್ಲಭಾ ಶಾಂಭವೀ ಭಕ್ತಿಃ ಪ್ರಸಾದಾದೇವ ಸಾ ಭವೇತ್ .. 14.5..

ಪ್ರಸಾದಃ ಶಾಂಕರಃ ಶ್ರೇಷ್ಠೋ ಭವಿಷ್ಯತಿ ಶಿವಾಜ್ಞಯಾ .

ಭಾವಾನಾಂ ಭಾವನಾಂ ದೃಷ್ಟ್ವಾ ಭವಃ ಪ್ರೀತೋ ಭವಿಷ್ಯತಿ .. 14.6..

ನೋ ಭಾವೋ ವಿದ್ಯತೇ ತಸ್ಯ ಸದಾ ಸಂಸಾರವರ್ತಿನಾಂ .

ಸಂಸಾರೋತ್ತಾರಕಾ ಏವ ಶಾಂಭವಾಃ ಶಂಕರಾಜ್ಞಯಾ .. 14.7..

ವಿಷ್ಣುಬ್ರಹ್ಮಾದಯೋ ದೇವಾ ಮುನಯೋ ಮನವಸ್ತಥಾ .

ಅಸುರಾಃ ಕಿನ್ನರಾ ವಾಪಿ ಸುಧಾಕರಧರಾರ್ಚಕಾಃ .. 14.8..

ತೇ ಸರ್ವೇ ಶಾಂಭವಾ ಏವ ಭಸ್ಮರುದ್ರಾಕ್ಷಧಾರಿಣಃ .

ಶಿವೈಕಪರದೇವಾಸ್ತೇ ತೇ ಸರ್ವೇ ಶಿವಚೇತಸಃ .. 14.9..

ಶಿವಪ್ರಣಾಮಪರಮಾ ಭಕ್ತಾ ಮುಕ್ತಿಪಥೇ ಸ್ಥಿತಾಃ .

ಪಂಚಾಕ್ಷರಪರಾ ಏವ ಶ್ರೀರುದ್ರಾಧ್ಯಾಯಜಾಪಕಾಃ .. 14.10..

ಶಿವಲಿಂಗಾರ್ಚಕಾಃ ಶೈವಾಃ ಸತತಂ ಭವಪೂಜಕಾಃ .

ಭಾವೇನ ಭಗವತ್ತೀತಾ ಭವೋದ್ಭವಪದಾರ್ಚಕಾಃ .. 14.11..

ಭಗವಾನ್ಭವ ಏವೇತಿ ಯೇ ವಿಜ್ಞಾಯಾರ್ಚಯಂತಿ ತೇ .

ತ್ರಿಪುಂಡ್ರಭಸ್ಮನಿಟಿಲಾಃ ಸದಾಬಿಲ್ವಾದಿಪಲ್ಲವೈಃ .. 14.12..
 ಅಭಿಷಿಚ್ಯ ಸದಾ ನೀರೈಃ ಸಾಯಂ ಪ್ರಾತರ್ವಿಶೇಷತಃ .
 ಪ್ರದೋಷೇ ಸೋಮವಾರೇ ಚ ಚತುರ್ದಶ್ಯಷ್ಟಮೀಷು ಚ .. 14.13..
 ನಕ್ಷಂ ನೈವೇದ್ಯಭೋಕ್ತಾರೋ ನಿಯಮಾಚ್ಚಂಕರಾರ್ಚಕಾಃ .
 ನಿತ್ಯಂ ಪ್ರದೋಷನಿಯತಾ ಮಿತಾಹಾರಾಃ ಶಿವಾರ್ಚಕಾಃ .. 14.14..
 ಭಕ್ತಾಃ ಶೈವಾ ದ್ವಿಜಾ ಏವಮನ್ಯೇ ವರ್ಣಾ ಅಪಿ ಕ್ರಮಾತ್ .
 ಸ್ತ್ರಿಯೋ ವಾ ಸಂಕರಾ ವಾಪಿ ಪೂಜ್ಯ ಲಿಂಗಂ ಪಿನಾಕಿನಃ .. 14.15..
 ಶಾಂಕರಾ ಏವ ತೇ ಸರ್ವೇ ಶಿವಲಿಂಗಾರ್ಚನೋದ್ಯತಾಃ .
 ಪಂಚಾಸ್ಯಲಿಂಗಂ ಪಂಚಾಸ್ಯ ಧ್ಯಾನಪೂರ್ವಂ ಯಜಂತಿ ತೇ .. 14.16..
 ಬಿಲ್ವಾಂಬುಜೈಃ ಸಮಭ್ಯರ್ಚ್ಯ ಪ್ರಾತಃ ಸಾಯಂ ವಿಶೇಷತಃ .
 ಹಾರಾ ದಾರಿತಪಾಪೌಘಾ ಅಮೋಘಾಃ ಶಂಕರಾರ್ಚಕಾಃ .. 14.17..
 ಪಂಚಾಕ್ಷರೇಣ ಯೋ ಲಿಂಗಂ ಬಿಲ್ವೈರಭ್ಯರ್ಚ್ಯ ಶೂಲಿನಃ .
 ಪಂಚೇಂದ್ರಿಯಕೃತ್ಯೈಃ ಪಾಪೈಃ ಪಂಚಪಾಪೈಶ್ಚ ಮುಚ್ಯತೇ .. 14.18..
 ಶಂಭವಾ ಏವ ಸಂಪೂಜ್ಯಾಃ ಶಿವಾರ್ಚನ ಪರಾಯಣಾಃ .
 ಅನಭ್ಯರ್ಚ್ಯ ಮಹಾದೇವಂ ಮರಣೇಽಪಿ ಪ್ರತಿಕ್ಷಣಂ .. 14.19..
 ನಾನ್ಯತ್ಪಲಂ ಚ ಗೃಹ್ಣಂತಿ ನಿಯಮಾಮಿತಭಾಷಿಣಃ .
 ತ ಏವ ಸಾಂಗಾ ವಿಜ್ಞೇಯಾಃ ಶಿವಲಿಂಗೈಕಪೂಜಕಾಃ .. 14.20..
 ತದಂಗನಂಗತಃ ಸದ್ಯಃ ಪಾಪಭಂಗಃ ಪ್ರಜಾಯತೇ .
 ಮಾತಂಗಕೃತ್ತಿವಸನ ಪಾದಪೂಜಾಪ್ರಭಾವತಃ .. 14.21..
 ತೇಷು ದತ್ತಂ ತಥಾ ಶಂಭುಃ ಸ್ವಯಂ ಗೃಹ್ಣಾತಿ ಶಂಕರಃ .
 ಶಿವಕ್ಷೇತ್ರೈ ಭೋಜನೀಯಾಃ ಪೂಜ್ಯಾಶ್ಚ ಶಿವಯೋಗಿನಃ .. 14.22..
 ಅನ್ಯವರ್ಣೇಷ್ವಪಿ ತಥಾ ಭಸ್ಮರುದ್ರಾಕ್ಷಧಾರಿಣಃ .
 ಶಿವಲಿಂಗಾಸಕ್ತಕಂತಾ ನೀಲಕಂಠಪದಾರ್ಚಕಾಃ .. 14.23..
 ಅವಿಮುಕ್ತೇ ಚ ಕೇದಾರೇ ರುದ್ರಕೋಟೌ ಮರೇಶ್ವರೇ .
 ಭೃಗುತುಂದೇ ನರ್ಮದಾಯಾಂ ಓಂಕಾರೇ ಚ ಪ್ರಭಾಸಕೇ .. 14.24..
 ಪುಷ್ಕರೇ ನೈಮಿಶಾರಣ್ಯೇ ಮಹಾಕಾಲೇ ತ್ರಿಯಂಬಕೇ .
 ಗೋಕರ್ಣೇ ಚ ಕುರುಕ್ಷೇತ್ರೇ ಶ್ರೀಶೈಲೇ ಪುಂಡರೀಕಕೇ .. 14.25..
 ದಕ್ಷಿಣೇ ತತ್ರ ಕೈಲಾಸೇ ವೃದ್ಧಾದ್ರಾವರುಣಾಚಲೇ .
 ಗೋಪರ್ವತೇ ಸಹ್ಯಮೂಲೇ ಶ್ರೀಕಂಠೇ ರತ್ನಪರ್ವತೇ .. 14.26..
 ಶ್ರೀಮಾತೃಶಿಖರೇ ಚೈವ ಗಜಾರಣ್ಯೇಽಥ ಜಾಪ್ಯಕೇ .
 ಕುಂಭಘೋರ್ಣೇಽರ್ಜುನೇ ಚೈವ ಮಾಯೂರೇ ಶ್ವೇತಕಾನನೇ .. 14.27..
 ಕಮಲಾಲಯಸಂಜ್ಞೇ ಚ ವೇದಾರಣ್ಯೋರುಸೇತುಕೇ .

ಹಾಲಾಸ್ಯ ವೇಣುವಿಪಿನೇ ತಾಮ್ರಪರ್ಣಾಸ್ತಟದ್ವಯೇ .. 14.28..
 ಸಹ್ಯಾಪಗಾರೋಧಸೀ ಚ ಕ್ಷೇತ್ರನಿಷ್ಕಾಶ್ಚ ಶಾಂಭವಾಃ .
 ಪೂಜನೀಯಾಃ ಪ್ರಯತ್ನೇನ ಶಿವಪ್ರೀತ್ಯರ್ಥಮೇವ ಹಿ .. 14.29..
 ಯತ್ರ ಭುಂಕ್ತೇ ಶಾಂಭವಸ್ತು ಶಿವೋ ಭುಂಕ್ತೇ ಚ ತತ್ರ ಹಿ .
 ಪೂಜ್ಯಾಃ ಸದಾ ದಾನಮಾನೈಸ್ತೇನ ಪ್ರೀತೋ ಭವೇಚ್ಚಿವಃ .. 14.30..
 ಶಿವಭಕ್ತಾ ಮಹೋತ್ಸಾಹಾಃ ಶಿವಾರ್ಚನಪರಾಯಣಾಃ .
 ಶಾಂತಾ ದಾಂತಾ ಜಿತಕ್ರೋಧಾಃ ಶಿವನಾಮಜಪಾದರಾಃ .. 14.31..
 ಭಸ್ಮರುದ್ರಾಕ್ಷನಂಪನ್ನಾಃ ಶಿವೋತ್ಕರ್ಷೈಕವಾದಿನಃ .
 ವೇದಿನೋ ಹರತತ್ವಸ್ಯ ಶಿವಕ್ಷೇತ್ರನಿವಾಸಿನಃ .. 14.32..
 ಅನ್ಯಕ್ಷೇತ್ರಪ್ರತ್ಯಭಿಜ್ಞಾರಹಿತಾ ಭೂತಿಭಾವಿನಃ .
 ಶಿವಮೇವ ಯಜಂತ್ಯೇವ ಸರ್ವಕಾರ್ಯೇಷು ಸಾದರಂ .. 14.33..
 ತ ಏವ ವೈದಿಕಾ ಜ್ಞೇಯಾಃ ಶ್ರೌತಪುಂತ್ರಾದಿಧಾರಿಣಃ .
 ಶ್ರೌತಲಿಂಗಮಿದಂ ಪ್ರೋಕ್ತಂ ಭಸ್ಮರುದ್ರಾಕ್ಷಧಾರಣಂ .. 14.34..
 ರುದ್ರಾಧ್ಯಾಯಜಪಃ ಶ್ರೌತಃ ಶ್ರೌತಃ ಪಂಚಾಕ್ಷರೀಜಪಃ .
 ರುದ್ರಾಲಿಂಗಾರ್ಚನಂ ಶ್ರೌತಂ ಶ್ರೌತೀ ಶಿಜಪಸ್ಮೃತಿಃ .. 14.35..
 ಶ್ರೌತಧರ್ಮಾರ್ಥನಿರತಾಃ ಶಾಂಭವಾ ಏವ ಕೇವಲಂ .
 ಅಶ್ರೌತಮೂರ್ಧ್ವಪುಂತ್ರಂ ತು ನೈವ ಧಾರ್ಯಂ ಶಿವಾರ್ಚಕೈಃ .. 14.36..
 ನಾನ್ಯಕ್ಷೇತ್ರೇ ವಸೇನ್ನಿತ್ಯಂ ಶಾಂಭವಃ ಶಂಭುತತ್ವರಃ .
 ನಾನ್ಯಂ ಸುರಂ ವಾಪಿ ನರಂ ಕಿನ್ನರಂ ವಾ ಭಜೇತ್ಸ ಹಿ .. 14.37..
 ಏವಂ ಯೇ ಶಿವಭಕ್ತಿಭಾವನಿರತಾಸ್ತೇ ಶಾಂಭವಾಃ ಕೇವಲಂ
 ದಾರೋದಾರಕುಮಾರವೃಂದಸಹಿತಾಃ ಶ್ರೀಶಂಕರಾರ್ಚಾರತಾಃ .
 ಮಾರಾಪಾರಶರಾಭಿಘಾತರಹಿತಾ ವೇದಾಂತಸಾರಾದರಾ
 ಮೋಹಾಪಾರಮಹಾಘನಂಸೃತಿಭರಂ ಹಾರಾಸ್ಯಜಂತ್ಯೇವ ತೇ .. 14.38..
 ಶಾಂಕರಾ ಏವ ದೇವೇಶಂ ಸ್ತುವಂತಿ ಭವಭಾವಿತಾಃ .
 ಭಾವನಾಮಾತ್ರಸುಲಭೋ ದುರ್ಲಭೋ ಹ್ಯಕೃತಾತ್ಮನಾಂ .. 15.1..
 ಶಿವ ಏವ ಹಿ ಸರ್ವೇಷಾಂ ಶಾಸಕಸ್ತಾರಕಃ ಸತಾಂ .
 ಸ ಏವ ಭಕ್ತಿಭಾವೇನ ಪೂಜಿತೋ ಭುಕ್ತಿಮುಕ್ತಿದಃ .. 15.2..
 ಶಿವನೈವೇದ್ಯತುಷ್ಟಾಂಗಾಃ ಸಂತುಷ್ಟಾ ಜ್ಯೇಷ್ಠಪೂಜಕಾಃ .
 ನಿಷ್ಕಾವಂತಃ ಕೃಪಾವಂತಃ ಶಿಪಿವಿಷ್ಣುಪದಾಶ್ರಯಾಃ .. 15.3..
 ತುಷ್ಟಾಃ ಪುಷ್ಟಾಃ ಸದಾ ಭಕ್ತಾಸ್ತೇಜಿಷ್ಠಾಃ ಶಿವಪೂಜಕಾಃ .
 ಸ್ತುವಂತಿ ಸ್ತೋತ್ರವರ್ಯೇಣ ನೃತ್ಯಂತ್ಯುಗ್ರಾತ್ರೋ ಮುದಾ .. 15.4..
 ಭಸ್ಮರುದ್ರಾಕ್ಷಕವಚಾ ಜಟಾಮಕುಟಭೂಷಣಾಃ .

ರುದ್ರಾಕ್ಷವರಕೋಟೀರಾ ರುದ್ರಾಕ್ಷಾಂಗದಕಂಕಣಾಃ .. 15.5..

ನಾಶ್ರುನೇತ್ರಾಃ ಸ್ವಲಜ್ಜಿಹ್ವಾಸ್ತೇ ನೃತ್ಯಂತಿ ಶಿವಾಗ್ರತಃ .

ಸೋತ್ನಾಹಕರತಾಳೈಶ್ಚ ಶಾಂಭಾಃ ಲಿಂಗಪ್ರಪೂಜಕಾಃ .. 15.6..

ಶಿವಲಿಂಗಪ್ರಭಾಸಂಗಕೃಪಾಪಾಂಗಾವಲೋಕಕಾಃ .

ಅನಂಗವರಮಾತಂಗಭಂಗಸಂಗಾಂತರಂಗಕಾಃ .. 15.7..

.. ಇತಿ ಶಿವರಹಸ್ಯಾಂತರ್ಗತೇ ಋಷಿಕಶ್ಯಪಪ್ರೋಕ್ತಂ ಶಿವಪ್ರಸಾದಪಾತ್ರತಾಲಕ್ಷಣಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭೀಮಾಖ್ಯಾಃ ಅಷ್ಟಮಾಂಶಃ . ಅಧ್ಯಾಯಃ 14-15 .
ವಾವೃತ್ತಶ್ಲೋಕಾಃ ..

- .. shrIshivarahasyam . bhImAkhyah aShTamAMshaH . adhyAyaH 14-15 .
vAvRRittashlokaH ..

Notes:

Rṣi Kaśyapa ಋಷಿ ಕಶ್ಯಪ speaks about indicators and significations of Grace of Śiva ಶಿವ.

Proofread by Ruma Dewan

—
Rishikashyapaproktam Shivaprasadapatratlakshanam

pdf was typeset on July 5, 2024

—
Please send corrections to sanskrit@cheerful.com

